

Sähram, seniñ ýelleriñden...

Category: Goşgular, Kitapcy
написано kitapcy | 21 января, 2025
Sähram, seniñ ýelleriñden...

SÄHRAM, SENIÑ ÝELLERİÑDEN..

Sähram, seniñ ýelleriñden –
Ötüp, ötüp, ötüp ölsem!
Bu topragyň ýüzlerinden,
Öpüp, öpüp, öpüp ölsem!
Ýöne ýatyp ölmesem!..

Razy, ozal dilberimden ~
Gagşap, gagşap, gagşap ölsem!
Çörek ýapan ellerinden ~
Ogşap, ogşap, ogşap ölsem!
Ýöne ýatyp ölmesem!..

Gökden inen ýüz belany ~
Gapyp, gapyp, gapyp ölsem!
Hanasyndan öz alamyň ~
Akyp, akyp, akyp ölsem!
Ýöne ýatyp ölmesem!..

Dowzahyň haramy, beti ~
Ýakyp, ýakyp, ýakyp ölsem!
Kim bulasa şu ymmaty ~
Tapyp, tapyp, tapyp ölsem!
Ýöne ýatyp ölmesem!..

Gök gürläp joşanda gaty ~
Çakyp, çakyp, çakyp ölsem!
Baş ýoldaşym bedew aty ~
Çapyp, çapyp, çapyp ölsem!
Ýöne ýatyp ölmesem!..

Baýram JÜTDIÝEW.

Goşgular